



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 01.10.2024**

**TIME : 12.50 PM**

**പ്രധാന വാർത്തകൾ**

1. പ്രധാനമന്ത്രി നരേന്ദ്രമോദിയും ജമൈക്കൻ പ്രധാനമന്ത്രി ആൻഡ്രൂ ഹോൾനെസ്സുമായുള്ള ഉഭയകക്ഷി കൂടിക്കാഴ്ച ന്യൂഡൽഹിയിൽ തുടരുന്നു. വിവിധ ധാരണാപത്രങ്ങളിൽ ഇരുകക്ഷിയിലും ഒപ്പുവെക്കും.

**Prime Minister Narendra Modi is holding talks with his Jamaican counterpart Dr Andrew Holness in New Delhi today.**

2. ജമ്മുകശ്മീരിൽ മൂന്നാംഘട്ട വോട്ടെടുപ്പ് പുരോഗമിക്കുന്നു. 11 മണി രേഖപ്പെടുത്തിയത് 28 ശതമാനം പോളിംഗ്.

**Voting is in progress for the third and final phase of Assembly Elections in Jammu and Kashmir. 28.12 percent voter turnout was recorded till 11 AM.**

3. സ്വച്ഛ് ഭാരത് മിഷൻ നാളെ 10 വയസ്. 9,600 കോടിയുടെ ശുചിത്വ പദ്ധതികൾക്ക് പ്രധാനമന്ത്രി നാളെ തുടക്കം കുറിക്കും.

**Marking completion of 10 years of launch of Swachh Bharat Mission, PM to launch and lay the foundation stone for several sanitation and cleanliness projects worth over Rs 9600 crore.**

4. വയോജനങ്ങളുടെ സംരക്ഷണം സമൂഹത്തിന്റെ കൂടി ഉത്തരവാദിത്തമാണെന്ന ഓർമ്മപ്പെടുത്തലുമായി ഇന്ന് അന്താരാഷ്ട്ര വയോജന ദിനം.

**Today is International Day for Older Persons.**

5. ഇന്ത്യാ-ബംഗ്ലാദേശ് രണ്ടാം ക്രിക്കറ്റ് ടെസ്റ്റ് കാൺപൂരിൽ പുരോഗമിക്കുന്നു.

---

India-Bangladesh second cricket test in progress at Kanpur.

6. നേഷാളിൽ വെള്ളപ്പൊക്കത്തിലും, മണ്ണിടിച്ചിലിലും മരിച്ചവരുടെ എണ്ണം 217 ആയി.

The death toll in the landslide and flooding caused by the recent nonstop rainfall reached 217.

\$

## HEADLINE-1

### PM- JAMAICA TALKS

പ്രധാനമന്ത്രി നരേന്ദ്രമോദി ജമൈക്കൻ പ്രധാനമന്ത്രി ആൻഡ്രൂ ഹോൾനെസ്സുമായി നടത്തുന്ന ഉഭയകക്ഷി കൂടിക്കാഴ്ച ന്യൂഡൽഹിയിലെ ഹൈദരാബാദ് ഹൗസിൽ പുരോഗമിക്കുന്നു. ഉഭയകക്ഷി ബന്ധം ശക്തിപ്പെടുത്തുന്നത് ലക്ഷ്യമിട്ടുള്ള ധാരണാപത്രങ്ങളിലും കരാറുകളിലും ഇരു രാജ്യങ്ങളും ഒപ്പുവെക്കുമെന്നാണ് പ്രതീക്ഷിക്കുന്നത്. രഷ്ട്രപതിയുമായും ഉപരാഷ്ട്രപതിയുമായും ജമൈക്കൻ പ്രധാനമന്ത്രി ഇന്ന് കൂടിക്കാഴ്ച നടത്തും. രാജ്ഘട്ട് സന്ദർശിച്ച അദ്ദേഹം രാഷ്ട്രപിതാവ് മഹാത്മാ ഗാന്ധിക്ക് ശ്രദ്ധാഞ്ജലി അർപ്പിച്ചിരുന്നു . നാല് ദിവസത്തെ സന്ദർശനത്തിനായി ഇന്ത്യയിലെത്തിയ ആൻഡ്രൂ ഹോൾനെസ് വാണിജ്യ, വ്യവസായ മേഖലയിലെ പ്രമുഖരുമായും സംവദിക്കും. വാറാണസിയും അദ്ദേഹം നാളെ സന്ദർശിക്കും.

\$

## HEADLINE-2

### J K - PM (INTRO)

ജമ്മു-കശ്മീർ നിയമസഭാ തിരഞ്ഞെടുപ്പിലെ മൂന്നാമത്തെയും അവസാനത്തെയും ഘട്ട വോട്ടെടുപ്പ് പുരോഗമിക്കുന്നു. 11 മണിവരെ രേഖപ്പെടുത്തിയത് 28.12 ശതമാനം പോളിംഗ് എല്ലാ

വോട്ടർമാരും സമ്മതിദാന അവകാശം വിനിയോഗിക്കണമെന്ന് പ്രധാനമന്ത്രി നരേന്ദ്ര മോദി അഭ്യർത്ഥിച്ചു.

വിശദാംശങ്ങളിലേക്ക്..

(VO)

ജമ്മു കശ്മീരിലെ, ഏഴു ജില്ലകളിലെ 40 നിയമസഭാ മണ്ഡലങ്ങളിലാണ് ഇന്ന് വോട്ടെടുപ്പ്. രാവിലെ 7-ന് ആരംഭിച്ച പോളിങ്ങ് വൈകിട്ട് 6 മണി വരെ നീളും. പോളിംഗ് ബുത്തുകളിൽ വോട്ടർമാരുടെ നീണ്ട നിരയാണ് കാണപ്പെടുന്നത്. 39 ലക്ഷത്തിലധികം പേരാണ് 5,060 പോളിംഗ് ബുത്തുകളിലായി ഈ ഘട്ടത്തിൽ സമ്മതിദാന അവകാശം വിനിയോഗിക്കുന്നത്. ജമ്മു കശ്മീരിൽ മൂന്ന് ഘട്ടങ്ങളായി നടക്കുന്ന തിരഞ്ഞെടുപ്പിന്റെ വോട്ടെണ്ണൽ ഈ മാസം എട്ടിനാണ്. ഒന്നാം ഘട്ടത്തിൽ 61 ശതമാനവും, രണ്ടാം ഘട്ടത്തിൽ 57 ശതമാനവും പോളിങ്ങ് രേഖപ്പെടുത്തിയിരുന്നു. ജമ്മു കശ്മീരിലെ എല്ലാ വോട്ടർമാരും സമ്മതിദാന അവകാശം വിനിയോഗിക്കണമെന്ന് പ്രധാനമന്ത്രി നരേന്ദ്ര മോദി സമൂഹ മാധ്യമത്തിലൂടെ ആഹ്വാനം ചെയ്തു. കന്നി വോട്ടർമാരുടേയും സ്ത്രീകളുടേയും മികച്ച പങ്കാളിത്തം ഇത്തവണ ഉണ്ടാകുമെന്ന് പ്രതീക്ഷിക്കുന്നതായും അദ്ദേഹം പറഞ്ഞു.

നഗ്ഗസ് ഡസ്ത്, ആകാശവാണി.

\$

**HARYANA - CAMPAIGNING**

ഹരിയാന നിയമസഭ തിരഞ്ഞെടുപ്പിനായുള്ള പ്രചാരണം ഊർജ്ജിതമായി പുരോഗമിക്കുന്നു. 90 നിയമസഭ സീറ്റുകളിലേക്ക് ഈ മാസം 5 നാണ് വോട്ടെടുപ്പ്. വിവിധ രാഷ്ട്രീയ പാർട്ടികളുടെ പ്രമുഖ നേതാക്കൾ തിരഞ്ഞെടുപ്പ് റാലികളിലും റോഡ് ഷോയിലും സജീവമാണ്. ഫരിദാബാദിൽ ഇന്ന് നടക്കുന്ന തിരഞ്ഞെടുപ്പ് യോഗത്തിൽ, പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി പങ്കെടുക്കും. അംബാലയിൽ നടന്ന കോൺഗ്രസ് പ്രചാരണയോഗത്തിൽ മുതിർന്ന നേതാക്കളായ രാഹുൽ ഗാന്ധിയും പ്രിയങ്ക ഗാന്ധിയും ഇന്നലെ പങ്കെടുത്തിരുന്നു.

\$

---

## **HEADLINE-3**

### **SWATCHBHARAT - PM**

രാജ്യത്ത് സമ്പൂർണ്ണ ശുചിത്വം ലക്ഷ്യമിട്ടുള്ള ബഹുജന പ്രസ്ഥാനങ്ങളിലൊന്നായ സ്വച്ഛ് ഭാരത് മിഷൻ ആരംഭിച്ചിട്ട് നാളെ ഗാന്ധി ജയന്തി ദിനത്തിൽ 10 വർഷം പൂർത്തിയാകും. ന്യൂഡൽഹിയിൽ നാളെ നടക്കുന്ന വാർഷികാഘോഷ പരിപാടിയിൽ പ്രധാനമന്ത്രി നരേന്ദ്ര മോദി 9,600 കോടിയിലധികം രൂപയുടെ ശുചിത്വ പദ്ധതികൾ ഉദ്ഘാടനം ചെയ്യും. സ്വച്ഛ് ഹി സേവ ക്യാമ്പയിന് കീഴിൽ, ഇതുവരെ 17 കോടിയിലധികം ജനങ്ങളുടെ പൊതു പങ്കാളിത്തത്തോടെ 19.70 ലക്ഷത്തിലധികം പരിപാടികൾ പൂർത്തിയാക്കി. ഇതിനു പുറമെ, ഏക് പേഡ് മാ കെ നാം ക്യാമ്പയിനിന് കീഴിൽ 45 ലക്ഷം വ്യക്തിഗതങ്ങളും രാജ്യത്തെമ്പാടും നട്ടുപിടിപ്പിച്ചു.

\$

### **Jaishankar -Blinken**

വിദേശകാര്യമന്ത്രി എസ് ജയശങ്കർ ഇന്ന് വാഷിംഗ്ടൺ ഡിസിയിൽ യുഎസ് വിദേശകാര്യമന്ത്രി ആന്റണി ബ്ലിങ്കനുമായി കൂടിക്കാഴ്ച നടത്തും. യുക്രൈൻ യുദ്ധം പശ്ചിമേഷ്യൻ പ്രതിസന്ധി ഉൾപ്പെടെ വിവിധ വിഷയങ്ങൾ ഇരുവരും ചർച്ച ചെയ്യുമെന്നാണ് പ്രതീക്ഷിക്കപ്പെടുന്നത്. യുഎസ് വാണിജ്യ സെക്രട്ടറി ഉൾപ്പെടെയുള്ള പ്രമുഖരുമായും ശ്രീ ജയശങ്കർ ഇന്നലെ കൂടിക്കാഴ്ച നടത്തിയിരുന്നു.

\$

## **HEADLINE-4**

### **VAYOJANA DINAM**

വയോജനങ്ങളുടെ സംരക്ഷണം സമൂഹത്തിന്റെ കൂടി ഉത്തരവാദിത്തമാണെന്ന ഓർമ്മപ്പെടുത്തലുമായി ഇന്ന് അന്താരാഷ്ട്ര വയോജന ദിനം. ദിനാഘോഷത്തിന്റെ സംസ്ഥാനതല ഉദ്ഘാടനവും വയോസേവന അവാർഡ് ദാനവും മന്ത്രി ആർ ബിന്ദു തിരുരിൽ നിർവ്വഹിച്ചു. അന്തസ്സോടെ വാർദ്ധക്യത്തിലേക്ക് എന്നതാണ് ഈ വർഷത്തെ പ്രമേയം. വയോജന ദിനത്തോട് അനുബന്ധിച്ച് രാജ്യത്തുടനീളം

---

നിരവധി പരിപാടികൾ സംഘടിപ്പിക്കുന്നുണ്ട്. മുതിർന്ന പൗരന്മാരുടെ ക്ഷേമത്തിന് നിരവധി പദ്ധതികളാണ് കേന്ദ്ര-സംസ്ഥാന സർക്കാരുകൾ ആവിഷ്കരിച്ചിരിക്കുന്നത്.

\$

**SOLDIERS BODY**

56 വർഷം മുൻപ് വിമാന അപകടത്തിൽ മരിച്ച മലയാളി സൈനികന്റെ മൃതദേഹം കണ്ടെത്തി. പത്തനംതിട്ട ഇലന്തൂർ സ്വദേശി തോമസ് ചെറിയാന്റെ മൃതദേഹമാണ് കണ്ടെത്തിയത്. 1968 ഫെബ്രുവരി ഏഴിന് 103 പേരുമായി ചണ്ഡീഗഡിൽ നിന്ന് ലേയിലേക്ക് പോയ വ്യോമസേന വിമാനം തകർന്ന് വീണ് തോമസ് ചെറിയാൻ ഉൾപ്പെടെയുള്ളവരെ കാണാതാവുകയായിരുന്നു. കാണാതാകുമ്പോൾ തോമസ് ചെറിയാന് 22 വയസായിരുന്നു. ഇന്ത്യൻ ആർമിയുടെ ഡോഗ്രാ സ്ക്വട്ട്രസ്, തിരംഗ മൗണ്ടൻ റസ്റ്റു എന്നിവരടങ്ങുന്ന സംയുക്ത സംഘം നാരായൺ സിംഗ്, മൽഖൻ സിംഗ് എന്നിവരുടെ മൃതദേഹങ്ങളും കണ്ടെത്തി. സൈനിക നടപടികൾ പൂർത്തിയാക്കിയ ശേഷം തുടർന്നുള്ള കാര്യങ്ങൾ തീരുമാനിക്കുമെന്ന് തോമസ് ചെറിയാന്റെ ബന്ധുക്കൾ പറഞ്ഞു.

\$

**SWATCHTHA - GEORGE KURIEN**

സ്വച്ഛതാ ഹി സേവ കാമ്പയിന്റെ ഭാഗമായി കേന്ദ്ര യുവജനകാര്യ മന്ത്രാലയത്തിനു കീഴിലുള്ള നെഹ്റു യുവ കേന്ദ്രയുടെ ആഭിമുഖ്യത്തിൽ നാളെ തിരുവനന്തപുരം ശംഖുമുഖം ബീച്ചിൽ ശുചീകരണ യജ്ഞം സംഘടിപ്പിക്കും. രാവിലെ 9 മണിക്ക് കേന്ദ്ര സഹമന്ത്രി ജോർജ് കുര്യൻ ഉദ്ഘാടനം ചെയ്യും. കേരളത്തിലെ 9 ജില്ലകളിലും തീരപ്രദേശങ്ങളിലും മാഹി, ലക്ഷദ്വീപ് കടൽ തീരപ്രദേശങ്ങളിലും മൈ ഭാരത് വള്ളടിയർമാർ ശുചീകരണ പ്രവർത്തനങ്ങളും ബോധവൽക്കരണ പരിപാടികളും സംഘടിപ്പിക്കും. സെപ്റ്റംബർ 17 ന് തുടങ്ങി ഒക്ടോബർ രണ്ടിന് സമാപിക്കുന്ന ക്യാമ്പയിന്റെ ഭാഗമായി സംസ്ഥാനത്തുടനീളം നെഹ്റു യുവ കേന്ദ്ര യുടെ ആഭിമുഖ്യത്തിൽ വിപുലമായ ശുചീകരണ പരിപാടികളാണ് സംഘടിപ്പിച്ചത്.

\$

---

**ACTOR-GOVINDA INJURY**

പ്രശസ്ത ബോളിവുഡ് നടൻ ഗോവിന്ദയ്ക്ക് സ്വന്തം തോക്കിൽ നിന്ന് അബദ്ധത്തിൽ വെടിയേറ്റ് കാലിന് പരിക്ക്. മുംബൈയിലെ വസതിയിൽ ഇന്ന് പുലർച്ചെയാണ് അപകടമുണ്ടായത്. സ്വകാര്യ ആശുപത്രിയിൽ പ്രവേശിപ്പിച്ച ഗോവിന്ദ അപകടനില തരണം ചെയ്തതായി ആശുപത്രി വൃത്തങ്ങൾ അറിയിച്ചു.

\$

**RAJINIKANTH-HOSPITAL**

തെന്നിന്ത്യൻ സൂപ്പർ സ്റ്റാർ രജനികാന്തിനെ ചെന്നൈയിലെ അപ്പോളോ ആശുപത്രിയിൽ പ്രവേശിപ്പിച്ചു. അദ്ദേഹത്തിന്റെ ആരോഗ്യനില തൃപ്തികരമാണെന്നാണ് ആശുപത്രി വൃത്തങ്ങൾ അറിയിക്കുന്നത്.

\$

**SC - ATISHI DEFAMATION CASE**

ഡൽഹി മുഖ്യമന്ത്രി അതിഷി കുറും, മുൻ മുഖ്യമന്ത്രി അരവിന്ദ് കെജ്രിവാളിനുമെതിരായ ക്രിമിനൽ മാനനഷ്ടക്കേസിലെ നടപടികൾ സുപ്രീം കോടതി സ്റ്റേ ചെയ്തു. ഒരു പ്രത്യേക സമുദായത്തിൽപ്പെട്ട 30 ലക്ഷം വോട്ടർമാരുടെ പേരുകൾ വോട്ടർപ്പട്ടികയിൽ നിന്ന് നീക്കം ചെയ്തെന്ന എ.എ.പി നേതാക്കളുടെ പരാമർശത്തിനെതിരെ ഡൽഹി ബിജെപി നേതാവ് രാജീവ് ബബ്ബറാണ് മാനനഷ്ടക്കേസ് ഫയൽ ചെയ്തത്. ജസ്റ്റിസുമാരായ ഴഷീകേശ് റോയ്, എസ്.വി.എൻ.ഭാട്ടി എന്നിവരടങ്ങിയ ബെഞ്ചാണ് ഇന്നലെ വിചാരണ കോടതി നടപടികൾ സ്റ്റേ ചെയ്തത്. കേസ് റദ്ദാക്കാൻ തയ്യാറാകാത്ത ഹൈക്കോടതി നടപടിയെതിരെയെയാണ് ഇരുവരും സുപ്രീംകോടതിയെ സമീപിച്ചത്.

\$

**HEADLINE-5**

**kanpur test**

ഇന്ത്യ ബംഗ്ലാദേശ് കാൺപൂർ ക്രിക്കറ്റ് ടെസ്റ്റിൽ ബംഗ്ലാദേശിന് 94 റൺസിന്റെ ലീഡ് . രണ്ടാം ഇന്നിങ്സിലെ നാലാം ദിനമായ ഇന്നലെ 2 വിക്കറ്റിന് 26 റൺസെന്ന നിലയിലാണ് ബംഗ്ലാദേശ് കളി അവസാനിപ്പിച്ചത് . അഞ്ചാം ദിനമായ ഇന്ന് കളി പുനഃരാരംഭിച്ച ബംഗ്ലാദേശിന് 67 റൺസുകൂടി മാത്രമേ നേടാനായുള്ളൂ . റൺചേസിൽ വിജയം കൊയ്യാമെന്ന ആത്മവിശ്വാസത്തിൽ, ഇന്ത്യ നാലാം ദിവസമായ ഇന്നലെ 9 വിക്കറ്റിന് 285 എന്ന നിലയിൽ ഇന്നിങ്സ് ഡിക്ലയർ ചെയ്തിരുന്നു . രണ്ടു മത്സരങ്ങളുള്ള പരമ്പരയിൽ ഇന്ത്യ 1 - 0 ത്തിന് മുന്നിലാണ് .

\$

**ISL**

ISL ഫുട്ബോളിൽ ഇന്ന് ഹൈദരാബാദ് എഫ് സി, ചെന്നൈയിൻ എഫ് സി യെ നേരിടും. വൈകിട്ട് 7 .30 നു ഹൈദരാബാദിലാണ് മത്സരം.

\$

**ISSF - JUNIOR WORLD CHAMPIONSHIP**

പെറുവിൽ നടക്കുന്ന ഷൂട്ടിങ് ജൂനിയർ ലോകകപ്പിൽ ഇന്ത്യയുടെ പാർഥ് രാജേഷ് മാനെ യ്ക്ക് ഇരട്ട സ്വർണം . പത്തു മീറ്റർ എയർ റൈഫിൾ ഇനത്തിലും പുരുഷന്മാരുടെ ടീം ഇനത്തിലുമാണ് സ്വർണം . വനിതകളുടെ പത്തു മീറ്റർ എയർ റൈഫിൾ ടീം ഇനത്തിലും ഇന്ത്യ സ്വർണം നേടി . മൂന്നാം ദിനം മത്സരങ്ങൾ പൂർത്തിയാകുമ്പോൾ അഞ്ചു സ്വർണവുമായി ഇന്ത്യ മുന്നേറ്റം തുടരുകയാണ് .

\$

**ISRAEL-LEBANON CONFLICT**

ഇസ്രായേൽ സൈനിക ആക്രമണം ആരംഭിച്ച തെക്കൻ ലെബനനിൽ സംഘർഷം രൂക്ഷം . അതിർത്തിയിലെ ഹിസ്ബുള്ളു താവളങ്ങൾക്ക് നേരെ ഇസ്രായേൽ പ്രതിരോധ സേന നടപടികൾ ആരംഭിച്ചു . തികളാഴ്ച്ച മാത്രം ലെബനനിൽ 95 പേർ കൊല്ലപ്പെട്ടതായി ലെബനീസ് ആരോഗ്യ മന്ത്രാലയം വ്യക്തമാക്കി . അതേസമയം ലെബനനിലെ ഹമാസ് തലവൻ ഫത്തേ ഷെരിഫ് അബു അൽ - അമീൻ വ്യോമാക്രമണത്തിൽ വധിക്കപ്പെട്ടതായി ഇസ്രായേലും ഹമാസും

---

സ്ഥിരീകരിച്ചു . തെക്കൻ ലെബനോനിൽ ഇസ്രയേൽ നടത്തിയ ആക്രമണത്തിലാണ് ഹമാസ് നേതാവ് കൊല്ലപ്പെട്ടത്.

\$

## **HEADLINE-6**

### **NEPAL FLOOD**

നേപ്പാളിൽ വെള്ളപ്പൊക്കത്തിലും, മണ്ണിടിച്ചിലിലും മരിച്ചവരുടെ എണ്ണം 217 ആയി. 28 പേരെ കാണാതായെന്നാണ് ലഭിക്കുന്ന വിവരം. സുരക്ഷാ ഏജൻസികളുടെ നേതൃത്വത്തിൽ രക്ഷാ ദുരിതാശ്വാസ പ്രവർത്തനങ്ങൾ പുരോഗമിക്കുകയാണ്. റോഡ് ഗതാഗതം പുനഃസ്ഥാപിക്കാനുള്ള ശ്രമങ്ങളും നടന്നു വരുന്നു. ദുരന്തത്തിന്റെ പശ്ചാത്തലത്തിൽ നേപ്പാൾ സർക്കാർ മൂന്ന് ദിവസത്തെ ദുഃഖാചരണം പ്രഖ്യാപിച്ചിട്ടുണ്ട്.

\$

### **NAVAKERALAM -CM**

മാലിന്യമുക്തം നവകേരളം ക്യാമ്പയിൻ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ നാളെ രാവിലെ കൊട്ടാരക്കര എൽ.ഐ.സി അങ്കണത്തിൽ നിർവഹിക്കും. ഗാന്ധിജയന്തി ദിനത്തിൽ ആരംഭിച്ച് അന്താരാഷ്ട്ര ശൂന്യ മാലിന്യ ദിനമായ മാർച്ച് 30-ന് സമ്പൂർണ്ണ മാലിന്യ മുക്ത കേരളം സാധ്യമാക്കാൻ ലക്ഷ്യമിട്ടുകൊണ്ടാണ് ഇത് നടപ്പാക്കുന്നത്. സമഗ്ര കൊട്ടാരക്കരയുടെ ഭാഗമായുള്ള പുലമൺതോട് പുനരുജ്ജീവന പ്രഖ്യാപനവും മുഖ്യമന്ത്രി നിർവഹിക്കും. തദ്ദേശസ്വയംഭരണ സ്ഥാപനങ്ങൾ, വിവിധ വകുപ്പുകൾ, സർക്കാർ ഏജൻസികൾ, ഹരിത കേരളം മിഷൻ, ശുചിത്വമിഷൻ, കുടുംബശ്രീ, മലിനീകരണ നിയന്ത്രണ ബോർഡ്, കേരള സോളിഡ് വേസ്റ്റ് മാനേജ്മെന്റ് പ്രോജക്ട്, ക്ലീൻ കേരള കമ്പനി എന്നിവ ഇതിനുള്ള പ്രവർത്തനങ്ങൾ ഏകോപിപ്പിക്കും.

\$

\$

\$

---

